



सड़क परिवहन एवं राजमार्ग मंत्रालय

# सड़क परिवहन एवं राजमार्ग मंत्रालय ने ट्रांसपोर्ट संघ के साथ बैठक की, उनकी शिकायतों पर गौर करने का आश्वासन दिया

Posted On: 28 MAR 2017 8:50PM by PIB Delhi

ट्रक चालकों के संगठनों की देशव्यापी हड़ताल के आह्वान को ध्यान में रखते हुए सड़क परिवहन एवं राजमार्ग मंत्रालय ने उनकी मांगों पर विचार करने के लिए आज उनके साथ बैठक की। राज्य मंत्री श्री पॉन राधाकृष्णन ने दक्षिण क्षेत्र मोटर वाहन संघ और एसीओजीओए वाहन संघ के प्रतिनिधियों के साथ बैठक की, जबकि राज्यमंत्री श्री मनसुख एल. मंडाविया ने अखिल भारतीय मोटर वाहन कांग्रेस के प्रतिनिधियों के साथ बैठक की। ट्रांसपोर्टर्स ने मुख्य शिकायत थर्ड पार्टी बीमा प्रीमियम में बढ़ोतरी के खिलाफ की है जिसके बारे में उनका दावा है कि इसे आईआरडीए द्वारा पारदर्शी ढंग से तय नहीं किया गया है।

दोनों ही मंत्रियों ने ट्रांसपोर्टर्स को आश्वासन दिया कि वे इस मामले को वित्त मंत्रालय और आईआरडीए के समक्ष उठावेंगे। ट्रांसपोर्टर्स ने सौहार्दपूर्ण समाधान का इंतजार करने पर सहमति जताई और इसके साथ ही अपनी हड़ताल के आह्वान को स्थगित कर दिया।

\*\*\*\*\*

वीके/आरआरएस/वीके - 841

(Release ID: 1485923) Visitor Counter : 5

